

१० ज्योतिश्चरणाधिकरणम् । सू० २४-२७ ।

ज्योतिश्चरणाभिधानात् ॥ २४ ॥

छन्दोऽभिधानान्नेति चेन्न तथा चेतोऽर्पणनि-

गदात्तथा हि दर्शनम् ॥ २५ ॥

भूतादिपादव्यपदेशोपपत्तेश्चैवम् ॥ २६ ॥

उपदेशभेदान्नेति चेन्नोभयस्मिन्नप्यवि-

रोधात् ॥ २७ ॥

११ प्रतर्दनाधिकरणम् । सू० २८-३१ ।

प्राणस्तथानुगमात् ॥ २८ ॥

न वक्तुरात्मोपदेशादिति चेदध्यात्म-

सम्बन्धभूमा ह्यस्मिन् ॥ २९ ॥

शास्त्रदृष्ट्या तूपदेशो वामदेववत् ॥ ३० ॥

जीवमुख्यप्राणलिङ्गान्नेति चेन्नोपासात्रै-

विध्यादाश्रितत्वादिह तद्योगात् ॥ ३१ ॥

इति वैयासिक्यां शारीरकमीमांसायां प्रथमाध्यायस्य

प्रथमः पादः ॥ १ ॥



अथ द्वितीयः पादः

१ सर्वत्र प्रसिद्धयधिकरणम् । सू० १-८ ।

सर्वत्र प्रसिद्धोपदेशात् ॥ १ ॥

विवक्षितगुणोपपत्तेश्च ॥ २ ॥

अनुपपत्तेस्तु न शारीरः ॥ ३ ॥

कर्मकर्तृव्यपदेशाच्च ॥ ४ ॥

शब्दविशेषात् ॥ ५ ॥

स्मृतेश्च ॥ ६ ॥

अर्भकौकस्त्वात्तद्व्यपदेशाच्च नेति चेन्न
निचाय्यत्वादेवं व्योमवच्च ॥ ७ ॥

सम्भोगप्राप्तिरिति चेन्न वैशेष्यात् ॥ ८ ॥

२ अत्रधिकरणम् । सू० ९-१० ।

अत्ता चराचरग्रहणात् ॥ ९ ॥

प्रकरणाच्च ॥ १० ॥

३ गुहाप्रविष्टाधिकरणम् । सू० ११-१२ ।

गुहां प्रविष्टावात्मानौ हि तद्दर्शनात् ॥ ११ ॥

विशेषणाच्च ॥ १२ ॥

४ अन्तरधिकरणम् । सू० १३-१७ ।

अन्तर उपपत्तेः ॥ १३ ॥

स्थानादिव्यपदेशाच्च ॥ १४ ॥

सुखविशिष्टाभिधानादेव च ॥ १५ ॥

श्रुतोपनिषत्कगत्यभिधानाच्च ॥ १६ ॥

अनवस्थितेरसम्भवाच्च नेतरः ॥ १७ ॥

५ अन्तर्याम्यधिकरणम् । सू० १८-२० ।

अन्तर्याम्यधिदैवादिषु तद्धर्मव्यपदेशात् ॥ १८ ॥

न च स्मार्तमतद्धर्माभिलापात् ॥ १९ ॥

शारीरश्चोभयेऽपि हि भेदेनैनमधीयते ॥ २० ॥

६ अदृश्यत्वाधिकरणम् । सू० २१-२३ ।

अदृश्यत्वादिगुणको धर्मोक्तेः ॥ २१ ॥

विशेषणभेदव्यपदेशाभ्यां च नेतरौ ॥ २२ ॥

रूपोपन्यासाच्च ॥ २३ ॥

७ वैश्वानराधिकरणम् । सू० २४-३२ ।

वैश्वानरः साधारणशब्दविशेषात् ॥ २४ ॥

स्मर्यमाणमनुमानं स्यादिति ॥ २५ ॥

शब्दादिभ्योऽन्तःप्रतिष्ठानान्नेति चेन्न तथा

दृष्ट्युपदेशादसम्भवात्पुरुषमपि चैनम-

धीयते ॥ २६ ॥

अत एव न देवता भूतं च ॥ २७ ॥

साक्षादप्यविरोधं जैमिनिः ॥ २८ ॥

अभिव्यक्तेरित्याश्मरथ्यः ॥ २९ ॥

अनुस्मृतेर्वादरिः ॥ ३० ॥

सम्पत्तेरिति जैमिनिस्तथा हि दर्शयति ॥ ३१ ॥

आमनन्ति चैनमस्मिन् ॥ ३२ ॥

इति वैयासिक्यां शारीरकमीमांसायां प्रथमाध्यायस्य

द्वितीयः पादः ॥ २ ॥



अथ तृतीयः पादः

१ शुम्बाद्यधिकरणम् । सू० १-७ ।

शुम्बाद्यायतनं स्वशब्दात् ॥ १ ॥

मुक्तोपसृप्यव्यपदेशात् ॥ २ ॥

नानुमानमतच्छब्दात् ॥ ३ ॥

प्राणभृच्च ॥ ४ ॥

भेदव्यपदेशात् ॥ ५ ॥

प्रकरणात् ॥ ६ ॥

स्थित्यदनाभ्यां च ॥ ७ ॥

२ भूमाधिकरणम् । सू० ८-९ ।

भूमा सम्प्रसादादध्युपदेशात् ॥ ८ ॥

धर्मोपपत्तेश्च ॥ ९ ॥

३ अक्षराधिकरणम् । सू० १०-१२ ।

अक्षरमम्बरान्तधृतेः ॥ १० ॥

सा च प्रशासनात् ॥ ११ ॥

अन्यभावव्यावृत्तेश्च ॥ १२ ॥

४ ईक्षतिकर्मव्यपदेशाधिकरणम् । सू० १३ ।

ईक्षतिकर्मव्यपदेशात्सः ॥ १३ ॥

५ दहराधिकरणम् । सू० १४-२१ ।

दहर उत्तरेभ्यः ॥ १४ ॥

गतिशब्दाभ्यां तथा हि दृष्टं लिङ्गं च ॥ १५ ॥

धृतेश्च महिम्नोऽस्यास्मिन्नुपलब्धेः ॥ १६ ॥

प्रसिद्धेश्च ॥ १७ ॥

इतरपरामर्शात्स इति चेन्नासम्भवात् ॥ १८ ॥

उत्तराच्चेदाविर्भूतस्वरूपस्तु ॥ १९ ॥

अन्यार्थश्च परामर्शः ॥ २० ॥

अल्पश्रुतेरिति चेत्तदुक्तम् ॥ २१ ॥

६ अनुकृत्यधिकरणम् । सू० २२-२३ ।

अनुकृतेस्तस्य च ॥ २२ ॥

अपि च स्मर्यते ॥ २३ ॥

७ प्रमिताधिकरणम् । सू० २४-२५ ।

शब्दादेव प्रमितः ॥ २४ ॥

दृष्टयेक्षया तु मनुष्याधिकारत्वात् ॥ २५ ॥

८ देवताधिकरणम् । सू० २६-३३ ।

तदुपर्यपि चादरायणः सम्भवात् ॥ २६ ॥

विरोधः कर्मणीति चेन्नानेकप्रतिपत्तेर्दर्शनात् ॥ २७ ॥

शब्द इति चेन्नातः प्रभवात्प्रत्यक्षानु-
मानाभ्याम् ॥ २८ ॥

अत एव च नित्यत्वम् ॥ २९ ॥

समाननामरूपत्वाच्चावृत्तावप्यविरोधो
दर्शनात्स्मृतेश्च ॥ ३० ॥

मध्वादिष्वसम्भवादनधिकारं जैमिनिः ॥ ३१ ॥

ज्योतिषि भावाच्च ॥ ३२ ॥

भावं तु वादरायणोऽस्ति हि ॥ ३३ ॥

९ अपशूद्राधिकरणम् । सू० ३४-३८ ।

शुगस्य तदनादरश्रवणात्तदाद्रवणात्सूच्यते
हि ॥ ३४ ॥

क्षत्रियत्वावगतेश्चोत्तरत्र चैत्ररथेन लिङ्गात्
॥ ३५ ॥

संस्कारपरामर्शात्तदभावामिलापाच्च ॥ ३६ ॥

तदभावनिर्धारणे च प्रवृत्तेः ॥ ३७ ॥

श्रवणाध्ययनार्थप्रतिषेधात् स्मृतेश्च ॥ ३८ ॥

१० कम्पनाधिकरणम् । सू० ३९ ।

कम्पनात् ॥ ३९ ॥

११ ज्योतिरधिकरणम् । सू० ४० ।

ज्योतिर्दर्शनात् ॥ ४० ॥

१२ अर्थान्तरत्वादिव्यपदेशाधिकरणम् । सू० ४१ ।

आकाशोऽर्थान्तरत्वादिव्यपदेशात् ॥ ४१ ॥

१३ सुषुप्त्युत्क्रान्त्यधिकरणम् । सू० ४२-४३ ।

सुषुप्त्युत्क्रान्त्योर्भेदेन ॥ ४२ ॥

पत्यादिशब्देभ्यः ॥ ४३ ॥

इति वैयासिक्यां शारीरकमीमांसायां प्रथमाध्यायस्य

तृतीयः पादः ॥ ३ ॥



अथ चतुर्थः पादः

१ आनुमानिकाधिकरणम् । सू० १-७ ।

आनुमानिकमप्येकेषामिति चेन्न शरीर-

रूपकविन्यस्तगृहीतेर्दर्शयति च ॥ १ ॥

सूक्ष्मं तु तदर्हत्वात् ॥ २ ॥

तदधीनत्वादर्थवत् ॥ ३ ॥

ज्ञेयत्वावचनाच्च ॥ ४ ॥

वदतीति चेन्न प्राज्ञो हि प्रकरणात् ॥ ५ ॥

त्रयाणामेव चैवमुपन्यासः प्रश्नश्च ॥ ६ ॥

महद्वच्च ॥ ७ ॥

२ चमसाधिकरणम् । सू० ८-१० ।

चमसवदविशेषात् ॥ ८ ॥

ज्योतिरुपक्रमा तु तथा ह्यधीयत एके ॥ ९ ॥

कल्पनोपदेशाच्च मध्वादिवदविरोधः ॥ १० ॥

३ संख्योपसंग्रहाधिकरणम् । सू० ११-१३ ।

न सङ्ख्योपसंग्रहादपि नानाभावादतिरे-
काच्च ॥ ११ ॥

प्राणादयो वाक्यशेषात् ॥ १२ ॥

ज्योतिषैकेषामसत्यत्वे ॥ १३ ॥

४ कारणत्वाधिकरणम् । सू० १४-१५ ।

कारणत्वेन चाकाशादिषु यथाव्यप-
दिष्टोक्तेः ॥ १४ ॥

समाकर्षात् ॥ १५ ॥

५ वाक्यव्याधिकरणम् । सू० १६-१८ ।

जगद्धाचित्वात् ॥ १६ ॥

जीवमुख्यप्राणलिङ्गान्नेति चेत्तद्व्याख्या-
तम् ॥ १७ ॥

अन्यार्थन्तु जैमिनिः प्रश्नव्याख्यानाभ्या-
मपि चैवमेके ॥ १८ ॥

६ वाक्यान्वयाधिकरणम् । सू० १९-२२ ।

वाक्यान्वयात् ॥ १९ ॥

प्रतिष्ठासिद्धेर्लिङ्गमाश्मरथ्यः ॥ २० ॥

उत्क्रमिष्यत एवम्भावादित्यौडुलोमिः ॥ २१ ॥

अवस्थितेरिति काशकृत्स्नः ॥ २२ ॥

७ प्रकृत्यधिकरणम् । सू० २३-२७ ।

प्रकृतिश्च प्रतिज्ञादृष्टान्तानुपरोधात् ॥ २३ ॥

अभिध्योपदेशाच्च ॥ २४ ॥

साक्षाच्चोभयाम्नात् ॥ २५ ॥

आत्मकृतेः परिणामात् ॥ २६ ॥

योनिश्च हि गीयते ॥ २७ ॥

८ सर्वव्याख्यानाधिकरणम् । सू० २८ ।

एतेन सर्वे व्याख्याता व्याख्याताः ॥ २८ ॥

इति वैयासिक्यां शारीरकमीमांसायां प्रथमाध्यायस्य

चतुर्थः पादः ॥ ४ ॥

समाप्तोऽध्यायश्च ।



अथ द्वितीयोऽध्यायः

प्रथमः पादः

१ स्मृत्यधिकरणम् । सू० १-२ ।

स्मृत्यनवकाशदोषप्रसङ्ग इति चेन्नान्य-
स्मृत्यनवकाशदोषप्रसङ्गात् ॥ १ ॥

इतरेषां चानुपलब्धेः ॥ २ ॥

२ योगप्रत्युक्त्यधिकरणम् । सू० ३ ।

एतेन योगः प्रत्युक्तः ॥ ३ ॥

३ विलक्षणत्वाधिकरणम् । सू० ४—११ ।

न विलक्षणत्वादस्य तथात्वं च शब्दात् ॥ ४ ॥

अभिमानिव्यपदेशस्तु विशेषानुगतिभ्याम् ॥ ५ ॥

दृश्यते तु ॥ ६ ॥

असदिति चेन्न प्रतिषेधमात्रत्वात् ॥ ७ ॥

अपीतौ तद्वत्प्रसङ्गादसमञ्जसम् ॥ ८ ॥

न तु दृष्टान्तभावात् ॥ ९ ॥

स्वपक्षदोषाच्च ॥ १० ॥

तर्काप्रतिष्ठानादप्यन्यथानुमेयमिति चेदेव-

मप्यनिर्मोक्षप्रसङ्गः ॥ ११ ॥

४ शिष्टपरिग्रहाधिकरणम् । सू० १२ ।

एतेन शिष्टापरिग्रहा अपि व्याख्याताः ॥ १२ ॥

५ भोक्त्रापत्यधिकरणम् । सू० १३ ।

भोक्त्रापत्तेरविभागश्चेत्स्याल्लोकवत् ॥ १३ ॥

६ आरम्भणाधिकरणम् । सू० १४-२० ।

तदनन्यत्वमारम्भणशब्दादिभ्यः ॥ १४ ॥

भावे चोपलब्धेः ॥ १५ ॥

सत्त्वाच्चावरस्य ॥ १६ ॥

असद्व्यपदेशान्नेति चेन्न धर्मान्तरेण
वाक्यशेषात् ॥ १७ ॥

युक्तेऽशब्दान्तराच्च ॥ १८ ॥

पटवच्च ॥ १९ ॥

यथा च प्राणादि ॥ २० ॥

७ इतरव्यपदेशाधिकरणम् । सू० २१-२३ ।

इतरव्यपदेशाद्धिताकरणादिदोषप्रसक्तिः ॥ २१ ॥

अधिकं तु भेदनिर्देशात् ॥ २२ ॥

अश्मादिवच्च तदनुपपत्तिः ॥ २३ ॥

८ उपसंहारदर्शनाधिकरणम् । सू० २४-२५ ।

उपसंहारदर्शनान्नेति चेन्न क्षीरवद्धि ॥ २४ ॥

देवादिवदपि लोके ॥ २५ ॥

९ कृत्स्नप्रसक्त्यधिकरणम् । सू० २६-२९ ।

कृत्स्नप्रसक्तिर्निरवयवत्वशब्दकोपो वा ॥ २६ ॥

श्रुतेस्तु शब्दमूलत्वात् ॥ २७ ॥

आत्मनि चैवं विचित्राश्च हि ॥ २८ ॥

स्वपक्षदोषाच्च ॥ २९ ॥

१० सर्वोपेताधिकरणम् । सू० ३०-३१ ।

सर्वोपेता च तद्दर्शनात् ॥ ३० ॥

विकरणत्वान्नेति चेत्तदुक्तम् ॥ ३१ ॥

११ प्रयोजनवत्त्वाधिकरणम् । सू० ३२-३३ ।

न प्रयोजनवत्त्वात् ॥ ३२ ॥

लोकवत्तु लीलाकैवल्यम् ॥ ३३ ॥

१२ वैषम्यनैर्घृण्याधिकरणम् । सू० ३४-३६ ।

वैषम्यनैर्घृण्ये न सापेक्षत्वात्तथा हि
दर्शयति ॥ ३४ ॥

न कर्माविभागादिति चेन्नानादित्वात् ॥ ३५ ॥

उपपद्यते चाप्युपलभ्यते च ॥ ३६ ॥

१३ सर्वधर्मोपपत्त्यधिकरणम् । सू० ३७ ।

सर्वधर्मोपपत्तेश्च ॥ ३७ ॥

इति वैयासिक्यां शारीरकमीमांसायां द्वितीया-
ध्यायस्य प्रथमः पादः ॥ १ ॥



अथ द्वितीयः पादः

१ रचनानुपपत्त्यधिकरणम् । सू० १-१० ।

रचनानुपपत्तेश्च नानुमानम् ॥ १ ॥

प्रवृत्तेश्च ॥ २ ॥

पयोऽम्बुवच्चेत्तत्रापि ॥ ३ ॥

व्यतिरेकानवस्थितेश्चानपेक्षत्वात् ॥ ४ ॥

अन्यत्राभावाच्च न तृणादिवत् ॥ ५ ॥

अभ्युपगमेऽप्यर्थाभावात् ॥ ६ ॥

पुरुषाश्मवदिति चेत्तथापि ॥ ७ ॥

अङ्गित्वानुपपत्तेश्च ॥ ८ ॥

अन्यथानुमितौ च शक्तिवियोगात् ॥ ९ ॥

विप्रतिपेधाच्चासमञ्जसम् ॥ १० ॥

२ महद्दीर्घाधिकरणम् । सू० ११ ।

महद्दीर्घवद्वा ह्रस्वपरिमण्डलाभ्याम् ॥ ११ ॥

३ परमाणुजगदकारणत्वाधिकरणम् । सू० १२-१७ ।

उभयथापि न कर्मातस्तदभावः ॥ १२ ॥

समवायाभ्युपगमाच्च साम्यादनवस्थितेः ॥ १३ ॥

नित्यमेव च भावात् ॥ १४ ॥

रूपादिमत्त्वाच्च विपर्ययो दर्शनात् ॥ १५ ॥

उभयथा च दोषात् ॥ १६ ॥

शा० मी० द० २

अपरिग्रहाच्चात्यन्तमनपेक्षा ॥ १७ ॥

४ समुदायाधिकरणम् । सू० १८-२७ ।

समुदाय उभयहेतुकेऽपि तदप्राप्तिः ॥ १८ ॥
इतरेतरप्रत्ययत्वादिति चेन्नोत्पत्तिमात्र-

निमित्तत्वात् ॥ १९ ॥

उत्तरोत्पादे च पूर्वनिरोधात् ॥ २० ॥

असति प्रतिज्ञोपरोधो यौगपद्यमन्यथा ॥ २१ ॥

प्रतिसंख्याप्रतिसंख्यानिरोधाप्राप्तिरवि-
च्छेदात् ॥ २२ ॥

उभयथा च दोषात् ॥ २३ ॥

आकाशे चाविशेषात् ॥ २४ ॥

अनुस्मृतेश्च ॥ २५ ॥

नासतोऽदृष्टत्वात् ॥ २६ ॥

उदासीनानामपि चैवं सिद्धिः ॥ २७ ॥

५ अभावाधिकरणम् । सू० २८-३२ ।

नाभाव उपलब्धेः ॥ २८ ॥

वैधर्म्याच्च न स्वप्नादिवत् ॥ २९ ॥

न भावोऽनुपलब्धेः ॥ ३० ॥

क्षणिकत्वाच्च ॥ ३१ ॥

सर्वथानुपपत्तेश्च ॥ ३२ ॥

६ एकस्मिन्नसम्भवाधिकरणम् । सू० ३३-३६ ।

नैकस्मिन्नसम्भवात् ॥ ३३ ॥

एवं चात्माकात्स्न्यम् ॥ ३४ ॥

न च पर्यायादप्यविरोधो विकारादिभ्यः । ३५ ।

अन्त्यावस्थितेश्चोभयनित्यत्वादविशेषः ॥ ३६ ॥

७ पत्यधिकरणम् । सू० ३७-४१ ।

पत्युरसामञ्जस्यात् ॥ ३७ ॥

सम्बन्धानुपपत्तेश्च ॥ ३८ ॥

अधिष्ठानानुपपत्तेश्च ॥ ३९ ॥

करणवच्चेन्न भोगादिभ्यः ॥ ४० ॥

अन्तवत्त्वमसर्वज्ञता वा ॥ ४१ ॥

८ उत्पत्त्यसंभवाधिकरणम् । सू० ४२-४५ ।

उत्पत्त्यसम्भवात् ॥ ४२ ॥

न च कर्तुः करणम् ॥ ४३ ॥

विज्ञानादिभावे वा तदप्रतिषेधः ॥ ४४ ॥

विप्रतिषेधाच्च ॥ ४५ ॥

इति वैयासिक्यां शारीरकमीमांसायां द्वितीया-

ध्यायस्य द्वितीयः पादः ॥ २ ॥

अथ तृतीयः पादः

१ वियदधिकरणम् । सू० १-७ ।

न वियदश्रुतेः ॥ १ ॥

अस्ति तु ॥ २ ॥

गौण्यसम्भवात् ॥ ३ ॥

शब्दाच्च ॥ ४ ॥

स्याच्चैकस्य ब्रह्मशब्दवत् ॥ ५ ॥

प्रतिज्ञाहानिरव्यतिरेकाच्छब्देभ्यः ॥ ६ ॥

यावद्विकारं तु विभागो लोकवत् ॥ ७ ॥

२ मातरिश्वाधिकरणम् । सू० ८ ।

पतेन मातरिश्वा व्याख्यातः ॥ ८ ॥

३ असंभवाधिकरणम् । सू० ९ ।

असम्भवस्तु सतोऽनुपपत्तेः ॥ ९ ॥

४ तेजोऽधिकरणम् । सू० १० ।

तेजोऽतस्तथा ह्याह ॥ १० ॥

५ अवधिकरणम् । सू० ११ ।

आपः ॥ ११ ॥

६ पृथिव्यधिकाराधिकरणम् । सू० १२ ।

पृथिव्यधिकाररूपशब्दान्तरेभ्यः ॥ १२ ॥

७ तदभिध्यानाधिकरणम् । सू० १३ ।

तदभिध्यानादेव तु तल्लिङ्गात्सः ॥ १३ ॥

८ विपर्ययाधिकरणम् । सू० १४ ।

विपर्ययेण तु क्रमोऽत उपपद्यते च ॥ १४ ॥

९ अन्तराविज्ञानाधिकरणम् । सू० १५ ।

अन्तरा विज्ञानमनसी क्रमेण तल्लिङ्गादिति
चेन्नाविशेषात् ॥ १५ ॥

१० चराचरव्यपाश्रयाधिकरणम् । सू० १६ ।

चराचरव्यपाश्रयस्तु स्यात्तद्व्यपदेशो
भाक्तस्तद्भावभावित्वात् ॥ १६ ॥

११ आत्माधिकरणम् । सू० १७ ।

नात्माश्रुतेर्नित्यत्वाच्च ताभ्यः ॥ १७ ॥

१२ ज्ञाधिकरणम् । सू० १८ ।

ज्ञोऽत एव ॥ १८ ॥

१३ उत्क्रान्तिगत्यधिकरणम् । सू० १९-३२ ।

उत्क्रान्तिगत्यागतीनाम् ॥ १९ ॥

स्वात्मना चोत्तरयोः ॥ २० ॥

नाणुरतच्छ्रुतेरिति चेन्नेतराधिकारात् ॥ २१ ॥

स्वशब्दोन्मानाभ्यां च ॥ २२ ॥

अविरोधश्चन्दनवत् ॥ २३ ॥

अवस्थितिवैशेष्यादिति

चेन्नाव्युपगमा-

दधृदि हि ॥ २४ ॥

गुणाद्वा लोकवत् ॥ २५ ॥

व्यतिरेको गन्धवत् ॥ २६ ॥

तथा च दर्शयति ॥ २७ ॥

पृथगुपदेशात् ॥ २८ ॥

तद्गुणसारत्वाच्च तद्व्यपदेशः प्राज्ञवत् ॥ २९ ॥

यावदात्मभावित्वाच्च न दोषस्तद्दर्शनात् ॥ ३० ॥

पुंस्त्वादिवत्त्वस्य सतोऽभिव्यक्तियोगात् ॥ ३१ ॥

नित्योपलब्ध्यनुपलब्धिप्रसङ्गोऽन्यतर-

नियमो वान्यथा ॥ ३२ ॥

१४ कर्त्रधिकरणम् । सू० ३३-३९ ।

कर्ता शास्त्रार्थवत्त्वात् ॥ ३३ ॥

विहारोपदेशात् ॥ ३४ ॥

उपादानात् ॥ ३५ ॥

व्यपदेशाच्च क्रियायां न चेन्निर्देशविपर्ययः ३६ ।

उपलब्धिवदनियमः ॥ ३७ ॥

शक्तिविपर्ययात् ॥ ३८ ॥

समाध्यभावाच्च ॥ ३९ ॥

१५ तक्षाधिकरणम् । सू० ४० ।

यथा च तक्षोभयथा ॥ ४० ॥

१६ परायत्ताधिकरणम् । सू० ४१-४२ ।

परात्तु तच्छ्रुतेः ॥ ४१ ॥

कृतप्रयत्नापेक्षस्तु विहितप्रतिषिद्धावैय-
थ्यादिभ्यः ॥ ४२ ॥

१७ अंशाधिकरणम् । सू० ४३-५३ ।

अंशो नानाव्यपदेशादन्यथा चापि दाश-
कितवादित्वमधीयत एके ॥ ४३ ॥

मन्त्रवर्णाच्च ॥ ४४ ॥

अपि च स्मर्यते ॥ ४५ ॥

प्रकाशादिवन्नैवं परः ॥ ४६ ॥

स्मरन्ति च ॥ ४७ ॥

अनुज्ञापरिहारौ देहसम्बन्धाज्ज्योतिरादिवत् ४८

असन्ततेश्चाव्यतिकरः ॥ ४९ ॥

आभास एव च ॥ ५० ॥

अदृष्टानियमात् ॥ ५१ ॥

अभिसन्ध्यादिष्वपि चैवम् ॥ ५२ ॥

प्रदेशादिति चेन्नान्तर्भावात् ॥ ५३ ॥

इति वैयासिक्यां शारीरकमीमांसायां द्वितीया-

ध्यायस्य तृतीयः पादः ॥ ३ ॥

अथ चतुर्थः पादः

१ प्राणोत्पत्त्यधिकरणम् । सू० १-४ ।

तथा प्राणाः ॥ १ ॥

गौण्यसम्भवात् ॥ २ ॥

तत्प्राक्छुतेश्च ॥ ३ ॥

तत्पूर्वकत्वाद्वाचः ॥ ४ ॥

२ सप्तगत्यधिकरणम् । सू० ५-६ ।

सप्त गतेर्विशेषितत्वाच्च ॥ ५ ॥

हस्तादयस्तु स्थितेऽतो नैवम् ॥ ६ ॥

३ प्राणानुत्वाधिकरणम् । सू० ७ ।

अणवश्च ॥ ७ ॥

४ प्राणश्रेष्ठ्याधिकरणम् । सू० ८ ।

श्रेष्ठश्च ॥ ८ ॥

५ वायुक्रियाधिकरणम् । सू० ९-१२ ।

न वायुक्रिये पृथगुपदेशात् ॥ ९ ॥

चक्षुरादिवत्तु तत्सहशिष्ट्यादिभ्यः ॥ १० ॥

अकरणत्वाच्च न दोषस्तथा हि दर्शयति ॥ ११ ॥

पञ्चवृत्तिर्मनोवद् व्यपदिश्यते ॥ १२ ॥

६ श्रेष्ठानुत्वाधिकरणम् । सू० १३ ।

अणुश्च ॥ १३ ॥

७ ज्योतिराद्यधिकरणम् । सू० १४-१६ ।

ज्योतिराद्यधिष्ठानं तु तदामननात् ॥ १४ ॥

प्राणवता शब्दात् ॥ १५ ॥

तस्य च नित्यत्वात् ॥ १६ ॥

८ इन्द्रियाधिकरणम् । सू० १७-१९ ।

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

भेदश्रुतेः ॥ १८ ॥

वैलक्षण्याच्च ॥ १९ ॥

९ संज्ञामूर्तिक्लृप्त्यधिकरणम् । सू० २०-२२ ।

संज्ञामूर्तिक्लृप्तिस्तु त्रिवृत्कुर्वत उपदेशात् २०

मांसादि भौमं यथाशब्दमितरयोश्च ॥ २१ ॥

वैशेष्यात्तु तद्वादस्तद्वादः ॥ २२ ॥

इति वैयासिक्यां शारीरकमीमांसायां द्वितीया-

ध्यायस्य चतुर्थः पादः ॥ ४ ॥

समाप्तोऽध्यायश्च ।



अथ तृतीयोऽध्यायः

प्रथमः पादः

१ तदन्तरप्रतिपत्त्यधिकरणम् । सू० १-७ ।

तदन्तरप्रतिपत्तौ रंहति संपरिष्वक्तः
प्रश्ननिरूपणाभ्याम् ॥ १ ॥

ज्यात्मकत्वात् भूयस्त्वात् ॥ २ ॥

प्राणगतेश्च ॥ ३ ॥

अग्न्यादिगतिश्रुतेरिति चेन्न भाक्तत्वात् ॥ ४ ॥

प्रथमेऽश्रवणादिति चेन्न ता एव ह्युपपत्तेः ॥ ५ ॥

अश्रुतत्वादिति चेन्नेष्टादिकारिणां प्रतीतेः ॥ ६ ॥

भाक्तं वानात्मवित्त्वात्तथा हि दर्शयति ॥ ७ ॥

२ कृतात्ययाधिकरणम् । सू० ८-११ ।

कृतात्ययेऽनुशयवान्दष्टस्मृतिभ्यां यथेत-
मनेवं च ॥ ८ ॥

चरणादिति चेन्नोपलक्षणार्थेति कार्ष्णा-
जिनिः ॥ ९ ॥

आनर्थक्यमिति चेन्न तदपेक्षत्वात् ॥ १० ॥

सुकृतदुष्कृते एवेति तु वादरिः ॥ ११ ॥

३ अनिष्टादिकार्यधिकरणम् । सू० १२-२१ ।

अनिष्टादिकारिणामपि च श्रुतम् ॥ १२ ॥

संयमने त्वनुभूयेतरेषामारोहाचरोहौ

तद्गतिदर्शनात् ॥ १३ ॥

स्मरन्ति च ॥ १४ ॥

अपि च सप्त ॥ १५ ॥

तत्रापि च तद्व्यापारादविरोधः ॥ १६ ॥

विद्याकर्मणोरिति तु प्रकृतत्वात् ॥ १७ ॥

न तृतीये तथोपलब्धेः ॥ १८ ॥

स्मर्यतेऽपि च लोके ॥ १९ ॥

दर्शनाच्च ॥ २० ॥

तृतीयशब्दावरोधः संशोकजस्य ॥ २१ ॥

४ साभाव्यापत्त्यधिकरणम् । सू० २२ ।

तत्साभाव्यापत्तिरूपपत्तेः ॥ २२ ॥

५ नातिचिराधिकरणम् । सू० २३ ।

नातिचिरेण विशेषात् ॥ २३ ॥

६ अन्याधिष्ठिताधिकरणम् । सू० २४-२७ ।

अन्याधिष्ठितेषु पूर्ववदभिलापात् ॥ २४ ॥

अशुद्धमिति चेन्न शब्दात् ॥ २५ ॥

रेतस्सिग्योगोऽथ ॥ २६ ॥

योनेश्शरीरम् ॥ २७ ॥

इति वैयासिक्यां शारीरकमीमांसायां तृतीया-

ध्यायस्य प्रथमः पादः ॥ १ ॥

—००००००—
अथ द्वितीयः पादः

१ सन्ध्याधिकरणम् । सू० १-६ ।

सन्ध्ये सृष्टिराह हि ॥ १ ॥

निर्मातारं चैके पुत्रादयश्च ॥ २ ॥

मायामात्रं तु कात्स्न्येनानभिव्यक्तस्वरूप-
त्वात् ॥ ३ ॥

सूचकश्च हि श्रुतेराचक्षते च तद्विदः ॥ ४ ॥

पराभिध्यानात्तु तिरोहितं ततो ह्यस्य
बन्धविपर्ययौ ॥ ५ ॥

देहयोगाद्वा सोऽपि ॥ ६ ॥

२ तदभावाधिकरणम् । सू० ७-८ ।

तदभावो नाडीषु तच्छ्रुतेरात्मनि च ॥ ७ ॥

अतः प्रबोधोऽस्मात् ॥ ८ ॥

३ कर्मानुस्मृतिशब्दविध्यधिकरणम् । सू० ९ ।

स एव तु कर्मानुस्मृतिशब्दविधिभ्यः ॥ ९ ॥

४ मुग्धेऽर्धसम्पत्त्यधिकरणम् । सू० १० ।

मुग्धेऽर्द्धसम्पत्तिः परिशेषात् ॥ १० ॥

५ उभयलिङ्गाधिकरणम् । सू० ११-२१ ।

न स्थानतोऽपि परस्योभयलिङ्गं सर्वत्र हि ॥ ११ ॥

न भेदादिति चेन्न प्रत्येकमतद्वचनात् ॥ १२ ॥

अपि चैवमेके ॥ १३ ॥

अरूपवदेव हि तत्प्रधानत्वात् ॥ १४ ॥

प्रकाशवच्चावैयर्थ्यात् ॥ १५ ॥

आह च तन्मात्रम् ॥ १६ ॥

दर्शयति चाथो अपि स्मर्यते ॥ १७ ॥

अत एव चोपमा सूर्यकादिवत् ॥ १८ ॥

अम्बुवदग्रहणात् न तथात्वम् ॥ १९ ॥

वृद्धिहासभाक्त्वमन्तर्भावादुभयसामञ्जस्या-

देवम् ॥ २० ॥

दर्शनाच्च ॥ २१ ॥

६ प्रकृतैतावत्त्वाधिकरणम् । सू० २२-३० ।

प्रकृतैतावत्त्वं हि प्रतिषेधति ततो ब्रवीति

च भूयः ॥ २२ ॥

तदव्यक्तमाह हि ॥ २३ ॥

अपि च संराधने प्रत्यक्षानुमानाभ्याम् ॥ २४ ॥

प्रकाशादिवच्चावैशेष्यं प्रकाशश्च कर्मण्य-
भ्यासात् ॥ २५ ॥

अतोऽनन्तेन तथा हि लिङ्गम् ॥ २६ ॥

उभयव्यपदेशात्त्वहिकुण्डलवत् ॥ २७ ॥

प्रकाशाश्रयवद्वा तेजस्त्वात् ॥ २८ ॥

पूर्ववद्वा ॥ २९ ॥

प्रतिषेधाच्च ॥ ३० ॥

७ पराधिकरणम् । सू० ३१-३७ ।

परमतस्सेतून्मानसम्बन्धभेदव्यपदेशेभ्यः । ३१ ।

सामान्यात्तु ॥ ३२ ॥

बुद्ध्यर्थः पादवत् ॥ ३३ ॥

स्थानविशेषात्प्रकाशादिवत् ॥ ३४ ॥

उपपत्तेश्च ॥ ३५ ॥

तथान्यप्रतिषेधात् ॥ ३६ ॥

अनेन सर्वगतत्वमायामशब्दादिभ्यः ॥ ३७ ॥

८ फलधिकरणम् । सू० ३८-४१ ।

फलमत उपपत्तेः ॥ ३८ ॥

श्रुतत्वाच्च ॥ ३९ ॥

धर्मं जैमिनिरत एव ॥ ४० ॥

पूर्वं तु बादरायणो हेतुव्यपदेशात् ॥ ४१ ॥

इति वैयासिक्यां शारीरकमीमांसायां तृतीया-
ध्यायस्य द्वितीयः पादः ॥ २ ॥

अथ तृतीयः पादः

१ सर्ववेदान्तप्रत्ययाधिकरणम् । सू० १-४ ।

सर्ववेदान्तप्रत्ययं चोदनाद्यविशेषात् ॥ १ ॥

भेदान्नेति चेन्नैकस्यामपि ॥ २ ॥

स्वाध्यायस्य तथात्वेन हि समाचारेऽधि-
काराच्च सववच्च तन्नियमः ॥ ३ ॥

दर्शयति च ॥ ४ ॥

२ उपसंहाराधिकरणम् । सू० ५ ।

उपसंहारोऽर्थभेदाद्विधिशेषवत्स-

माने च ॥ ५ ॥

३ अन्यथात्वाधिकरणम् । सू० ६-८ ।

अन्यथात्वं शब्दादिति चेन्नाविशेषात् ॥ ६ ॥

न वा प्रकरणभेदात्परोवरीयस्त्वादिवत् ॥ ७ ॥

संज्ञातश्चेत्तदुक्तमस्ति तु तदपि ॥ ८ ॥

४ व्याप्त्यधिकरणम् । सू० ९ ।

व्याप्तेश्च समञ्जसम् ॥ ९ ॥

५ सर्वाभेदाधिकरणम् । सू० १० ।

सर्वाभेदादन्यत्रेमे ॥ १० ॥

६ आनन्दाद्यधिकरणम् । सू० ११-१३ ।

आनन्दादयः प्रधानस्य ॥ ११ ॥

प्रियशिरस्त्वाद्यप्राप्तिरूपचयापचयौ हि भेदे ॥ १२ ॥

इतरे त्वर्थसामान्यात् ॥ १३ ॥

७ आध्यानाधिकरणम् । सू० १४-१५ ।

आध्यानाय प्रयोजनाभावात् ॥ १४ ॥

आत्मशब्दाच्च ॥ १५ ॥

८ आत्मगृहीत्यधिकरणम् । सू० १६-१७ ।

आत्मगृहीतिरितरवदुत्तरात् ॥ १६ ॥

अन्वयादिति चेत्स्यादवधारणात् ॥ १७ ॥

९ कार्याख्यानाधिकरणम् । सू० १८ ।

कार्याख्यानादपूर्वम् ॥ १८ ॥

१० समानाधिकरणम् । सू० १९ ।

समान एवं चाभेदात् ॥ १९ ॥

११ संवन्धाधिकरणम् । सू० २०-२२ ।

सम्वन्धादेवमन्यत्रापि ॥ २० ॥

न वा विशेषात् ॥ २१ ॥

दर्शयति च ॥ २२ ॥

१२ संभृत्यधिकरणम् । सू० २३ ।

सम्भृतिद्युव्याप्त्यपि चातः ॥ २३ ॥

१३ पुरुषविद्याधिकरणम् । सू० २४ ।

पुरुषविद्यायामिव चेतरेषामनाम्नानात् ॥ २४ ॥

१४ वेधाद्यधिकरणम् । सू० २५ ।

वेधाद्यर्थभेदात् ॥ २५ ॥

१५ हान्यधिकरणम् । सू० २६ ।

हानौ तूपायनशब्दशेषत्वात्कुशाच्छन्दस्तु-
त्युपगानवत्तदुक्तम् ॥ २६ ॥

१६ साम्परायाधिकरणम् । सू० २७-२८ ।

साम्पराये तर्त्तव्याभावात्तथा ह्यन्ये ॥ २७ ॥

छन्दत उभयाविरोधात् ॥ २८ ॥

१७ गतेरर्थवत्त्वाधिकरणम् । सू० २९-३० ।

गतेरर्थवत्त्वमुभयथान्यथा हि विरोधः ॥ २९ ॥

उपपन्नस्तल्लक्षणार्थोपलब्धेलोकवत् ॥ ३० ॥

१८ अनियमाधिकरणम् । सू० ३१ ।

अनियमः सर्वासामविरोधः शब्दानुमाना-
भ्याम् ॥ ३१ ॥

१९ यावदधिकाराधिकरणम् । सू० ३२ ।

यावदधिकारमवस्थितिराधि-
कारिकाणाम् ॥ ३२ ॥

२० अक्षरध्यधिकरणम् । सू० ३३ ।

अक्षरधियां त्ववरोधः सामान्यतद्भावाभ्या-
मौपसदवत्तदुक्तम् ॥ ३३ ॥

२१ इयदधिकरणम् । सू० ३४ ।

इयदामननात् ॥ ३४ ॥

२२ अन्तरत्वाधिकरणम् । सू० ३५-३६ ।

अन्तरा भूतग्रामवत्स्वात्मनः ॥ ३५ ॥

अन्यथा भेदानुपपत्तिरिति चेन्नोपदे-
शान्तरवत् ॥ ३६ ॥

२३ व्यतिहाराधिकरणम् । सू० ३७ ।

व्यतिहारो विशिंपन्ति हीतरवत् ॥ ३७ ॥

२४ सत्याद्यधिकरणम् । सू० ३८ ।

सैव हि सत्यादयः ॥ ३८ ॥

२५ कामाद्यधिकरणम् । सू० ३९ ।

कामादीतरत्र तत्र चायतनादिभ्यः ॥ ३९ ॥

२६ आदराधिकरणम् । सू० ४०-४१ ।

आदरादलोपः ॥ ४० ॥

उपस्थितेऽतस्तद्वचनात् ॥ ४१ ॥

२७ तन्निर्धारणाधिकरणम् । सू० ४२ ।

तन्निर्धारणानियमस्तद्दृष्टेः पृथग्यप्रति-

बन्धः फलम् ॥ ४२ ॥

२८ प्रदानाधिकरणम् । सू० ४३ ।

प्रदानवदेव तदुक्तम् ॥ ४३ ॥

२९ लिङ्गभूयस्त्वाधिकरणम् । सू० ४४-५२ ।

लिङ्गभूयस्त्वात्तद्धि वलीयस्तदपि ॥ ४४ ॥

पूर्वविकल्पः प्रकरणात्स्यात्क्रिया मानसवत् ॥ ४५ ॥

अतिदेशाच्च ॥ ४६ ॥

विद्यैव तु निर्धारणात् ॥ ४७ ॥

दर्शनाच्च ॥ ४८ ॥

श्रुत्यादिवलीयस्त्वाच्च न बाधः ॥ ४९ ॥

अनुबन्धादिभ्यः प्रज्ञान्तरपृथक्त्ववद्दृष्टश्च
तदुक्तम् ॥ ५० ॥

न सामान्यादप्युपलब्धेर्मृत्युवन्न हि लोका-
पत्तिः ॥ ५१ ॥

परेण च शब्दस्य ताद्विध्यं भूयस्त्वात्त्वनु-
बन्धः ॥ ५२ ॥

३० ऐकात्म्याधिकरणम् । सू० ५३-५४ ।

एक आत्मनः शरीरे भावात् ॥ ५३ ॥

व्यतिरेकस्तद्भावाभावित्वान्न तूपलब्धिवत् ॥ ५४ ॥

३१ अङ्गावबद्धाधिकरणम् । सू० ५५-५६ ।

अङ्गावबद्धास्तु न शाखास्तु हि प्रतिवेदम् ॥ ५५ ॥

मन्त्रादिवद्भाविरोधः ॥ ५६ ॥

३२ भूमज्यायस्त्वाधिकरणम् । सू० ५७ ।

भूमः क्रतुवज्ज्यायस्त्वं तथा हि दर्श-
यति ॥ ५७ ॥

३३ शब्दादिभेदाधिकरणम् । सू० ५८ ।

नाना शब्दादिभेदात् ॥ ५८ ॥

३४ विकल्पाधिकरणम् । सू० ५९ ।

विकल्पोऽविशिष्टफलत्वात् ॥ ५९ ॥

३५ काम्याधिकरणम् । सू० ६० ।

काम्यास्तु यथाकामं समुच्चीयेरन्न वा
पूर्वहेत्वभावात् ॥ ६० ॥

३६ यथाश्रयभावाधिकरणम् । सू० ६१-६६ ।

अङ्गेषु यथाश्रयभावः ॥ ६१ ॥

शिष्टेश्च ॥ ६२ ॥

समाहारात् ॥ ६३ ॥

गुणसाधारण्यश्रुतेश्च ॥ ६४ ॥

न वा तत्सहभावाश्रुतेः ॥ ६५ ॥

दर्शनाच्च ॥ ६६ ॥

इति वैयासिक्यां शारीरकमीमांसायां तृतीया-
ध्यायस्य तृतीयः पादः ॥ ३ ॥

अथ चतुर्थः पादः

१ पुरुषार्थाधिकरणम् । सू० १-१७ ।

पुरुषार्थोऽतश्शब्दादिति वादरायणः ॥ १ ॥

शेषत्वात्पुरुषार्थवादो यथान्येष्विति जैमिनिः ॥ २ ॥

आचारदर्शनात् ॥ ३ ॥

तच्छ्रुतेः ॥ ४ ॥

समन्वारम्भणात् ॥ ५ ॥

तद्वतो विधानात् ॥ ६ ॥

नियमाच्च ॥ ७ ॥

अधिकोपदेशात्तु वादरायणस्यैवं तद्दर्शनात् ॥ ८ ॥

तुल्यन्तु दर्शनम् ॥ ९ ॥

असार्वत्रिकी ॥ १० ॥

विभागः शतवत् ॥ ११ ॥

अध्ययनमात्रवतः ॥ १२ ॥

नाविशेषात् ॥ १३ ॥

स्तुतयेऽनुमतिर्वा ॥ १४ ॥

कामकारेण चैके ॥ १५ ॥

उपमर्दं च ॥ १६ ॥

ऊर्ध्वरेतस्सु च शब्दे हि ॥ १७ ॥

२ परामर्शाधिकरणम् । सू० १८-२० ।

परामर्शं जैमिनिरचोदना चापवदति हि ॥ १८ ॥

अनुष्ठेयं वादरायणः साम्यश्रुतेः ॥ १९ ॥

विधिर्वा धारणवत् ॥ २० ॥

३ स्तुतिमात्राधिकरणम् । सू० २१-२२ ।

स्तुतिमात्रमुपादानादिति चेन्नापूर्वत्वात् ॥ २१ ॥

भावशब्दाच्च ॥ २२ ॥

४ पारिप्लवाधिकरणम् । सू० २३-२४ ।

पारिप्लवार्था इति चेन्न विशेषितत्वात् ॥ २३ ॥

तथा चैकवाक्यतोपबन्धात् ॥ २४ ॥

५ अग्नीन्धनाद्यधिकरणम् । सू० २५ ।

अत एव चाग्नीन्धनाद्यनपेक्षा ॥ २५ ॥

६ सर्वापेक्षाधिकरणम् । सू० २६-२७ ।

सर्वापेक्षा च यज्ञादिश्रुतेरश्ववत् ॥ २६ ॥

शमदमाद्युपेतः स्यात्तथापि तु तद्विधेस्त-
दङ्गतया तेषामवश्यानुष्ठेयत्वात् ॥ २७ ॥

७ सर्वान्नानुमत्यधिकरणम् । सू० २८-३१ ।

सर्वान्नानुमतिश्च प्राणात्यये तद्दर्शनात् ॥ २८ ॥

अवाधाच्च ॥ २९ ॥

अपि च स्मर्यते ॥ ३० ॥

शब्दश्चातोऽकामकारे ॥ ३१ ॥

८ आश्रमकर्माधिकरणम् । सू० ३२-३५ ।

विहितत्वाच्चाश्रमकर्मापि ॥ ३२ ॥

सहकारित्वेन च ॥ ३३ ॥

सर्वथापि त एवोभयलिङ्गात् ॥ ३४ ॥

अनभिभवं च दर्शयति ॥ ३५ ॥

९ विधुराधिकरणम् । सू० ३६-३९ ।

अन्तरा चापि तु तद्दृष्टेः ॥ ३६ ॥

अपि च स्मर्यते ॥ ३७ ॥

विशेषानुग्रहश्च ॥ ३८ ॥

अतस्त्वितरज्ज्यायो लिङ्गाच्च ॥ ३९ ॥

१० तद्भूताधिकरणम् । सू० ४० ।

तद्भूतस्य तु नातद्भावो जैमिनेरपि

नियमातद्रूपाभावेभ्यः ॥ ४० ॥

११ अधिकाराधिकरणम् । सू० ४१-४२ ।

न चाधिकारिकमपि पतनानुमानात्तदयो-
गात् ॥ ४१ ॥

उपपूर्वमपि त्वेके भावमशनवत्तदुक्तम् ॥ ४२ ॥

१२ बहिरधिकरणम् । सू० ४३ ।

बहिस्तूभयथापि स्मृतेराचाराच्च ॥ ४३ ॥

१३ स्वाम्यधिकरणम् । सू० ४४-४६ ।

स्वामिनः फलश्रुतेरित्यात्रेयः ॥ ४४ ॥

आर्त्तिर्वज्यमित्यौडुलोमिस्तस्मै हि परि-
क्रीयते ॥ ४५ ॥

श्रुतेश्च ॥ ४६ ॥

१४ सहकार्यन्तरविध्यधिकरणम् । सू० ४७-४९ ॥

सहकार्यन्तरविधिः पक्षेण तृतीयं तद्वतो
विध्यादिवत् ॥ ४७ ॥

कृत्स्नभावाच्च गृहिणोपसंहारः ॥ ४८ ॥

मौनवदितरेषामप्युपदेशात् ॥ ४९ ॥

१५ अनाविष्काराधिकरणम् । सू० ५० ।

अनाविष्कुर्वन्नन्वयात् ॥ ५० ॥

१६ पेहिकाधिकरणम् । सू० ५१ ।

पेहिकमप्यप्रस्तुतप्रतिबन्धे तद्दर्शनात् ॥ ५१ ॥

१७ मुक्तिफलाधिकरणम् । सू० ५२ ।

एवं मुक्तिफलानियमस्तदवस्थावधृतेस्त-
दवस्थावधृतेः ॥ ५२ ॥

इति वैयासिक्यां शारीरकमीमांसायां तृतीया-

ध्यायस्य चतुर्थः पादः ॥ ४ ॥

समाप्तस्तृतीयोऽध्यायश्च ।



अथ चतुर्थोऽध्यायः

प्रथमः पादः

१ आवृत्त्यधिकरणम् । सू० १-२ ।

आवृत्तिरसकृदुपदेशात् ॥ १ ॥

लिङ्गाच्च ॥ २ ॥

२ आत्मत्वोपासनाधिकरणम् । सू० ३ ।

आत्मेति तूपगच्छन्ति ग्राहयन्ति च ॥ ३ ॥

३ प्रतीकाधिकरणम् । सू० ४ ।

न प्रतीके न हि सः ॥ ४ ॥

४ ब्रह्मदृष्ट्यधिकरणम् । सू० ५ ।

ब्रह्मदृष्टिरुत्कर्षात् ॥ ५ ॥

५ आदित्यादिमत्यधिकरणम् । सू० ६ ।

आदित्यादिमतयश्चाङ्ग उपपत्तेः ॥ ६ ॥

६ आसीनाधिकरणम् । सू० ७-१० ।

आसीनः सम्भवात् ॥ ७ ॥

ध्यानाच्च ॥ ८ ॥

अचलत्वश्चापेक्ष्य ॥ ९ ॥

स्मरन्ति च ॥ १० ॥

७ एकाग्रताधिकरणम् । सू० ११ ।

यत्रैकाग्रता तत्राविशेषात् ॥ ११ ॥

८ आप्रायणाधिकरणम् । सू० १२ ।

आ प्रायणात्तत्रापि हि दृष्टम् ॥ १२ ॥

९ तदधिगमाधिकरणम् । सू० १३ ।

तदधिगम उत्तरपूर्वाधयोरश्लेषविनाशौ
तद्व्यपदेशात् ॥ १३ ॥

१० इतरासंश्लेषाधिकरणम् । सू० १४ ।

इतरस्याप्येवमसंश्लेषः पाते तु ॥ १४ ॥

११ अनारब्धाधिकरणम् । सू० १५ ।

अनारब्धकार्ये एव तु पूर्वे तदवधेः ॥ १५ ॥

१२ अग्निहोत्राद्यधिकरणम् । सू० १६-१७ ।

अग्निहोत्रादि तु तत्कार्यायैव तद्दर्शनात् ॥ १६ ॥

अतोऽन्यापि ह्येकेषामुभयोः ॥ १७ ॥

१३ विद्याशानसाधनाधिकरणम् । सू० १८ ।

यदेव विद्ययेति हि ॥ १८ ॥

१४ इतरक्षपणाधिकरणम् । सू० १९ ।

भोगेन त्वितरे क्षपयित्वा सम्पद्यते ॥ १९ ॥

इति वैयासिक्यां शारीरकमीमांसायां चतुर्था-

ध्यायस्य प्रथमः पादः ॥ १ ॥

अथ द्वितीयः पादः

१ वागधिकरणम् । सू० १-२ ।

वाङ्मनसि दर्शनाच्छब्दाच्च ॥ १ ॥

अत एव च सर्वाण्यनु ॥ २ ॥

२ मनोऽधिकरणम् । सू० ३ ।

तन्मनः प्राण उत्तरात् ॥ ३ ॥

३ अध्यक्षाधिकरणम् । सू० ४-६ ।

सोऽध्यक्षे तदुपगमादिभ्यः ॥ ४ ॥

भूतेषु तच्छ्रुतेः ॥ ५ ॥

नैकस्मिन् दर्शयतो हि ॥ ६ ॥

४ आसृत्युपक्रमाधिकरणम् । सू० ७ ।

समाना चासृत्युपक्रमादमृतत्वं चानुपोष्य । ७ ।

५ संसारव्यपदेशाधिकरणम् । सू० ८-११ ।

तदापीतेः संसारव्यपदेशात् ॥ ८ ॥

सूक्ष्मं प्रमाणतश्च तथोपलब्धेः ॥ ९ ॥

नोपमर्देनातः ॥ १० ॥

अस्यैव चोपपत्तरेष ऊष्मा ॥ ११ ॥

६ प्रतिषेधाधिकरणम् । सू० १२-१४ ।

प्रतिषेधादिति चेन्न शरीरात् ॥ १२ ॥

स्पष्टो ह्येकेषाम् ॥ १३ ॥

स्मर्यते च ॥ १४ ॥

७ वागादिलयाधिकरणम् । सू० १५ ।

तानि परे तथा ह्याह ॥ १५ ॥

८ अविभागाधिकरणम् । सू० १६ ।

अविभागो वचनात् ॥ १६ ॥

९ तदोकोऽधिकरणम् । सू० १७ ।

तदोकोऽग्रज्वलनं तत्प्रकाशितद्वारो विद्या-
सामर्थ्यात्तच्छेषगत्यनुस्मृतियोगाच्च
हृदानुगृहीतः शताधिकया ॥ १७ ॥

१० रश्म्यधिकरणम् । सू० १८-१९ ।

रश्म्यनुसारी ॥ १८ ॥


निशि नेति चेन्न सम्बन्धस्य यावद्देह-
भावित्वाद्दर्शयति च ॥ १९ ॥

११ दक्षिणायनाधिकरणम् । सू० २०-२१ ।

अतश्चायनेऽपि हि दक्षिणे ॥ २० ॥

योगिनः प्रति च स्मर्यते स्मार्ते चैते ॥ २१ ॥

इति वैयासिक्यां शारीरकमीमांसायां चतुर्था-
ध्यायस्य द्वितीयः पादः ॥ २ ॥



अथ तृतीयः पादः

१ अर्चिराद्यधिकरणम् । सू० १ ।

अर्चिरादिना तत्प्रथितेः ॥ १ ॥

२ वाय्वधिकरणम् । सू० २ ।

वायुमब्दादविशेषविशेषाभ्याम् ॥ २ ॥

३ तद्धिदधिकरणम् । सू० ३ ।

तद्धितोऽधि वरुणः सम्बन्धात् ॥ ३ ॥

४ आतिवाहिकाधिकरणम् । सू० ४-६ ।

आतिवाहिकास्तल्लिङ्गात् ॥ ४ ॥

उभयव्यामोहात्तत्सिद्धेः ॥ ५ ॥

वैद्युतेनैव ततस्तच्छ्रुतेः ॥ ६ ॥

५ कार्याधिकरणम् । सू० ७-१४ ।

कार्यं बादरिरस्य गत्युपपत्तेः ॥ ७ ॥

विशेषितत्वाच्च ॥ ८ ॥

सामीप्यात्तु तद्व्यपदेशः ॥ ९ ॥

कार्यात्यये तदध्यक्षेण सहातः परमभिधानात् ॥ १० ॥

स्मृतेश्च ॥ ११ ॥

परं जैमिनिर्मुख्यत्वात् ॥ १२ ॥

दर्शनाच्च ॥ १३ ॥

न च कार्ये प्रतिपत्त्यभिसन्धिः ॥ १४ ॥

६ अप्रतीकालम्बनाधिकरणम् । सू० १५-१६ ।

अप्रतीकालम्बनान्नयतीति

बादरायण

उभयथादोषात्तत्क्रतुश्च ॥ १५ ॥

विशेषश्च दर्शयति ॥ १६ ॥

इति वैयासिक्यां शारीरकमीमांसायां चतुर्था-
ध्यायस्य तृतीयः पादः ॥ ३ ॥

अथ चतुर्थः पादः

१ सम्पद्याविर्भावाधिकरणम् । सू० १-३ ।

सम्पद्याविर्भावः स्वेन शब्दात् ॥ १ ॥

मुक्तः प्रतिज्ञानात् ॥ २ ॥

आत्मा प्रकरणात् ॥ ३ ॥

२ अविभागेन दृष्टत्वाधिकरणम् । सू० ४ ।

अविभागेन दृष्टत्वात् ॥ ४ ॥

३ ब्राह्माधिकरणम् । सू० ५-७ ।

ब्राह्मेण जैमिनिरुपन्यासादिभ्यः ॥ ५ ॥

चितितन्मात्रेण तदात्मकत्वादित्यौडुलोमिः ॥ ६ ॥

एवमप्युपन्यासात् पूर्वभावादविरोधं

वादरायणः ॥ ७ ॥

४ संकल्पाधिकरणम् । सू० ८-९ ।

सङ्कल्पादेव तु तच्छ्रुतेः ॥ ८ ॥

अत एव चानन्याधिपतिः ॥ ९ ॥

५ अभावाधिकरणम् । सू० १०-१४ ।

अभावं वादरिराह ह्येवम् ॥ १० ॥